



سوال

(351) ایک نصیحت

جواب

السلام علیکم ورحمۃ اللہ وبرکاتہ

ایک نصیحت

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ
الحمد للہ، والصلوة والسلام علی رسول اللہ، أما بعد!

ایک نصیحت

اس بارے میں کسی بھی عقل سلیم کے مالک شخص کو شک و شبہ نہیں ہو سکتا کہ امتوں کے لئے ایک ایسے ہادی و راہنما کی شدید ضرورت ہوتی ہے جو راہ راست کی طرف ان کی رہنمائی کرے۔ امر بالمعروف اور نہی عن المنکر کا فرض ادا کرنے میں امت محمدیہ کو دیگر امتوں کے مقابلہ میں ایک نمایاں خصوصیت حاصل ہے لہذا ہر مسلمان پر واجب ہے کہ نصیحت اور ہمدردی و خیر خواہی کے لئے وہ مقدور بھر استطاعت کے مطابق کمر ہمت کس لے تاکہ وہ اپنی ذمہ داری سے عہدہ برآمد ہو سکے اور وہ دوسروں کی ہدایت و راہنمائی کا ذریعہ بن سکے، ارشاد باری تعالیٰ ہے :

وَذَكِّرْ فَإِنَّ الذِّكْرَ يُتَنَفَّعُ الْمُؤْمِنِينَ (الذاریات ۵۱/۵۵)

”اور نصیحت کرتے رہو یقیناً نصیحت مومنوں کو نفع دیتی ہے۔“

لاریب! ہر مومن بلکہ ہر انسان اس بات کا شدید ضرورت مند ہے کہ اسے حقوق اللہ اور حقوق العباد کے بارے میں نصیحت کی جائے اور ان کے ادا کرنے کے بارے میں تلقین کی جائے، اسی طرح اس بات کی بھی شدید ضرورت ہے کہ مسلمان ایک دوسرے کو حق اور صبر کے اختیار کرنے کی وصیت کریں۔ اللہ تعالیٰ نے اپنی کتاب میں کامیاب ہونے والوں کے اوصاف اور ان کے اعمال حسنہ اور خسارہ پانے والوں کی صفات اور ان کے برے اعمال کا بہت سی آیات میں ذکر فرمایا ہے جن میں سب سے جامع سورۃ العصر کی حسب ذیل آیات کریمہ ہیں :

وَالْعَصْرِ ۱ إِنَّ الْإِنْسَانَ لَفِي خُسْرٍ ۲ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّضَعُوا لِحُجَّتِمْ وَأَتَوْا صَوَابَ الصَّبْرِ (العصر ۱-۳)

”عصر کی قسم! یقیناً تمام انسان نقصان میں ہیں مگر وہ لوگ جو ایمان لائے اور نیک عمل کرتے رہے اور آپس میں (ایک دوسرے کو) حق (بات) کی تلقین اور صبر کی



تاکید کرتے رہے۔

اس مختصر مگر عظیم سورہ میں اللہ تعالیٰ نے اپنے بندوں کی رہنمائی کرتے ہوئے بیان فرمایا ہے کہ کامیابی و کامرانی درج ذیل چار صفات میں منحصر ہے (۱) ایمان (۲) عمل صالح (۳) ایک دوسرے کو حق کی تلقین اور (۴) ایک دوسرے کو صبر کی تاکید، جو شخص ان مقامات اربعہ (چار چیزوں) میں کامل ہو گیا، وہ بہت بڑا نفع حاصل کرنے میں کامیاب ہو گیا اور روز قیامت اپنے رب کی طرف سے عزت و کرامت اور فوز و فلاح کا مستحق قرار پائے گا اور جو شخص ان صفات کے حاصل کرنے میں ناکام رہا اور ان کے ساتھ اپنے آپ کو آراستہ نہ کر سکا، وہ بہت بڑے نقصان اور خسارے سے دوچار ہوا اور روز قیامت ذلت و رسوائی سے جہنم رسید ہوگا۔ اللہ سبحانہ و تعالیٰ نے بڑی شرح و بسط کے ساتھ اپنی کتاب مقدس کے کئی مقامات پر کامیاب و کامران لوگوں کے صفات اور انواع و اقسام کو بیان فرمایا ہے تاکہ ایک طالب نجات انہیں جان لے، ان کے ساتھ اپنے آپ کو آراستہ کرے اور ان کی طرف دوسروں کو بھی دعوت دے، اسی طرح اللہ تعالیٰ نے خائب و خاسر لوگوں کی صفات کا بھی تذکرہ فرمایا ہے تاکہ مومن ان بری صفات کو پہچان کر ان سے دور رہے۔ جو شخص کثرت سے اور خوب گہرے غور و فکر کے ساتھ قرآن مجید کی تلاوت کرے گا تو وہ یقیناً کامیاب اور ناکام لوگوں کی صفات کو تفصیل کے ساتھ جان لے گا جیسا کہ اللہ تعالیٰ نے بہت سی آیات میں ان کا ذکر فرمایا ہے، جن میں سے چند ایک کا پہلے حوالہ دیا جا چکا ہے اور کچھ حسب ذیل ہیں:

إِنَّ هَذَا الْقُرْآنَ يَنْدِي لَلَّتِي هِيَ أَقْوَمُ وَيُخَوِّشُ الْمُؤْمِنِينَ الَّذِينَ يَفْعَلُونَ الصَّالِحَاتِ أَنْ لَقَدْ أَخْرَأَ لَكُمُ الْإِسْرَاءَ ۙ (الاسراء ۹/۱۷)

”بلاشبہ یہ قرآن وہ راستہ دکھاتا ہے جو سب راستوں سے زیادہ سیدھا ہے اور مومنوں کو جو نیک عمل کرتے ہیں، بشارت دیتا ہے کہ ان کے لئے اجر عظیم ہے۔“

اور فرمایا:

كِتَابٌ أَنْزَلْنَاهُ إِلَيْكَ مُبَارَكٌ لِيَذَّبَ آيَاتِهِ وَلِيَذَّكَّرَ أُولَ الْأَنْبَابِ (ص ۲۹/۳۸)

”(یہ) کتاب جو ہم نے آپ پر نازل کی ہے بابرکت ہے تاکہ لوگ اس کی آیتوں میں غور کریں اور تاکہ اہل خرد نصیحت پکڑیں۔“

نیز فرمایا:

وَهَذَا كِتَابٌ أَنْزَلْنَاهُ مُبَارَكٌ فَاشْتَوْهُ وَاثْقَوْا نَلْعَلْكُمْ تُرْحَمُونَ (الانعام ۱۵۵/۶)

”اور برکت والی یہ کتاب بھی ہمیں نے اتاری ہے تو اس کی پیروی کرو اور (اللہ سے ڈرو) تاکہ تم پر مہربانی کی جائے۔“

اور صحیح حدیث میں ہے، نبی کریم ﷺ نے فرمایا:

((خيركم من تعلم القرآن وعلمه))

”تم میں سب سے بہترین شخص وہ ہے جو خود قرآن کا علم سیکھے اور دوسروں کو سکھائے۔“

اور آپ نے حجۃ الوداع میں عرفہ کے دن علی روؤس الاشحاد (تمام لوگوں کے سامنے) اپنے خطبہ میں ارشاد فرمایا: ”میں تم میں وہ چہرہ چھوڑ کر جا رہا ہوں کہ اگر اسے مضبوطی سے تھامے رکھو گے تو کبھی گمراہ نہ رہو گے اور وہ ہے اللہ کی کتاب۔“

اللہ سبحانہ و تعالیٰ نے مذکورہ بالا آیات میں یہ فرمایا ہے کہ اس نے قرآن مجید کو اس لئے نازل فرمایا ہے کہ بندے اس میں غور و فکر کریں، اس سے نصیحت حاصل کریں، اس کی اتباع کریں اور اس کی روشنی میں دنیا و آخرت کی سعادت، عزت اور نجات کے اسباب تلاش کریں۔ رسول اللہ ﷺ نے بھی امت کی رہنمائی فرمائی کہ وہ قرآن کا علم سیکھے اور وہ



دوسروں کو بھی سکھائے اور فرمایا کہ سب سے بہتر وہ لوگ ہیں جو قرآن کا علم سیکھتے ہیں اور اس کے مطابق عمل کر کے، اس کی اتباع کر کے، اس کے حدود کی پاسداری کر کے، اس کے مطابق فیصلہ کر کے اور اسے اپنا دستور و منشور بنا کر لوگوں کو بھی اس کا علم سکھاتے ہیں۔ عرفہ کے دن ایک عظیم الشان اجتماع میں رسول اللہ ﷺ نے لوگوں کے سامنے اس حقیقت کو واضح فرمایا کہ جب تک وہ کتاب اللہ کے دامن کو مضبوطی سے تھامے رکھیں گے اور اس کی تعلیمات پر عمل کرتے رہیں گے کبھی گمراہ نہ ہوں گے۔ سلف صالحین اور اس امت کے صدراول کے مسلمان نے جب

قرآن مجید کی تعلیمات اور رسول اللہ ﷺ کی سیرت پاک پر عمل کیا تو اللہ تعالیٰ نے انہیں دنیا میں عزت و سربلندی عطا فرمائی اور زمین کی حکومت و خلافت کا انہیں وارث بنا دیا جیسا کہ اس نے اپنے حسب ذیل ارشاد میں یہ وعدہ فرمایا ہے کہ :

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفْنَا فِي الْأَرْضِ قَبْلَهُمْ وَلَيَكُنَّ لَهُمْ دِينٌ وَآيَاتٌ لِّتُحْذَرُوا بِهِمْ وَيَعْبُدُونِي لَا يُلْغِي عَنْكُمْ دِينِي إِلَّا ذِي الْقُرْبَىٰ وَلَئِنْ لَّمْ يَفْعَلُوا لَنَكُونَنَّ مِنَ الْخَاسِرِينَ (النور ۵۵/۲۳)

”جو لوگ تم میں سے ایمان لائے اور نیک کام کرتے رہے، ان سے اللہ کا وعدہ ہے کہ ان کو ملک کا حاکم بنا دے گا جیسا کہ ان سے پہلے لوگوں کو حاکم بنایا تھا اور ان کے دین کو جسے اس نے ان کے لئے پسند کیا ہے، مستحکم و پایدار کرے گا اور خوف کے بعد ان کو امن بخشے گا۔ وہ میری عبادت کریں گے اور میرے ساتھ کسی چیز کو شریک نہ بنائیں گے۔“ اور فرمایا :

يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ (محمد ۴۱/۴)

”اے اہل ایمان! اگر تم اللہ (کے دین) کی مدد کرو گے تو وہ بھی تمہاری مدد کرے گا اور تم کو ثابت قدم رکھے گا۔“

مزید فرمایا :

وَلَيَنْصُرَنَّ اللَّهُ مَنْ يَنْصُرُهُ إِنَّ اللَّهَ لَقَوِيٌّ عَزِيزٌ ۚ (النور ۴۰/۲۲-۴۱)

”اور جو شخص اللہ (کے دین) کی مدد کرتا ہے اللہ اس کی مدد ضرور کرتا ہے، بے شک اللہ تعالیٰ زبردست قوت اور غلبہ والا ہے، یہ وہ لوگ ہیں کہ اگر ہم ان کو ملک میں دسترس (قدرت و اختیار) دیں تو نماز قائم کریں، زکوٰۃ ادا کریں اور نیک کام کرنے کا حکم دیں اور برے کاموں سے منع کریں اور سب کاموں کا انجام اللہ ہی کے اختیار میں ہے۔“

تو اے مسلمانوں! اپنے رب کی کتاب میں خوب تدبر کرو، کثرت سے اس کی تلاوت کرو، اس کے اوامر کی اطاعت بجالاؤ، نواہی سے اجتناب کرو، ان اخلاق و اعمال کو پچاؤ جو قرآن نے جن کی تعریف کی ہے، ان کی طرف لپکو اور ان سے اپنے آپ کو آراستہ کر لو اور ان اخلاق و اعمال کو بھی معلوم کرو، قرآن نے جن کی مذمت کی ہے، جن کے ارتکاب پر وعید سنائی ہے، ان سے اجتناب کرتے ہوئے دور ہو جاؤ، آپس میں بھی ایک دوسرے کو ان سے بچنے کی نصیحت کرو اور اپنے رب کی ملاقات کے وقت تک صبر کا مظاہرہ کرو کہ اس سے تمہیں دنیا و آخرت میں عزت، کرامت، عظمت و شوکت، نجات و سعادت اور فوز و فلاح ہوگی۔

مسلمانوں کے لئے اہم واجبات میں سے ایک یہ بھی ہے کہ وہ سنت رسول ﷺ کے دامن کو مضبوطی سے تھام لیں، اس میں بصیرت حاصل کریں، اس کی روشنی میں زندگی بسر کریں کیونکہ سنت نبوی و وحی ثانی، کتاب اللہ کی تفسیر و تشریح اور قرآن مجید کے اجمال کی تفصیل ہے جیسا کہ اللہ سبحانہ و تعالیٰ نے اپنی کتاب کریم میں ارشاد فرمایا ہے :

وَأَنزَلْنَا إِلَيْكَ الْكِتَابَ الْفُتُوحَاتِ لِلَّذِينَ آمَنُوا لِيُخْرِجُوا مِنَ الدِّينِ وَكُلِّ مَكَانٍ وَكَانَ اللَّهُ بِكُلِّ شَيْءٍ عَلِيمًا (الفتح ۱/۲۴)

”اور ہم نے آپ کی طرف یہ کتاب نازل کی ہے تاکہ جو (ارشادات) لوگوں کی جانب نازل فرمائے گئے ہیں آپ ان پر واضح کر دیں اور تاکہ وہ غور کریں۔“

اور فرمایا :

وَنَزَّلْنَا عَلَيْكَ الْكِتَابَ بَيِّنَاتٍ لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ (النحل ۸۹/۱۶)

”اور ہم نے آپ پر ایسی کتاب نازل کی ہے کہ (اس میں) ہر چیز کا (مفصل) بیان ہے اور مسلمانوں کے لئے ہدایت، رحمت اور بشارت ہے۔“

مزید فرمایا :

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا (الاحزاب ۲۱/۳۳)

”یقیناً تمہارے لئے رسول اللہ ﷺ کی ذات میں بہترین (عمدہ) نمونہ موجود ہے ہر اس شخص کے لئے جو اللہ تعالیٰ (سے ملاقات) اور قیامت کے دن کی توقع رکھتا ہے اور بکثرت اللہ تعالیٰ کا ذکر کرتا ہے۔“

اور فرمایا :

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ (الحشر ۵۹/۷)

”جو چیز تم کو پیغمبر دیں وہ لے لو اور جس سے منع کریں (اس سے) باز رہو اور اللہ سے ڈرتے رہو، بے شک اللہ سخت عذاب دینے والا ہے۔“

اور فرمایا :

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبُكُمْ عَذَابٌ أَلِيمٌ (النور ۶۳/۲۴)

”جو لوگ ان کی مخالفت کرتے ہیں، ان کو ڈرنا چاہیے کہ (ایسا نہ ہو کہ) ان پر (دنیا میں) کوئی آفت پڑ جائے یا (وہ آخرت میں) تکلیف دینے والا عذاب نازل ہو۔“

ایسی بے شمار آیات ہیں جو اس بات پر دلالت کرتی ہیں کہ رسول اللہ ﷺ کی اتباع، آپ کی سنت کی تعظیم اور اسے مضبوطی سے تھامنا اور اس کی مخالفت سے اجتناب کرنا اور سنت کے مطابق عمل میں سستی اور کوتاہی سے پرہیز کرنا واجب ہے۔ جو شخص بھی قرآن کریم میں تدبر اور رسول اللہ ﷺ کی احادیث صحیحہ میں تفقہ سے کام لے گا اس کے سامنے یہ حقیقت واضح ہو جائے گی کہ بندگان الہی کی بہتری و بھلائی، سعادت و کامرانی اور دینا و آخرت کی کامیابی اور نجات کا انحصار اس بات پر ہے کہ قرآن کریم اور سنت رسول ﷺ کی اتباع کی جائے، ان کی تعظیم کی جائے اور تمام حالات میں صبر و استقامت کے ساتھ ان کے عمل کو بھی کیا جائے، ارشاد باری تعالیٰ ہے :

يَا أَيُّهَا الَّذِينَ آمَنُوا اتَّبِعُوا اللَّهَ وَاتَّبِعُوا رَسُولَهُ إِذَا دَعَاكُمْ لِمَا يُحْيِيكُمْ وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَٰهٌ مُّخْتَارٌ (الانفال ۸/۲۴)

”اے اہل ایمان! اللہ اور اس کے رسول کا حکم قبول کرو جب کہ

رسول اللہ ﷺ تمہیں ایسے کام کے لئے بلا رہے ہیں جو تم کو زندگی (جاوداں) بخشتا ہے اور جان رکھو کہ اللہ، آدمی اور اس کے دل کے درمیان حائل ہو جاتا ہے اور یہ بھی کہ تم سب اس کے روبرو جمع کئے جاو گے۔“

مزید فرمایا :

مَنْ عَمِلْ صَالِحًا مِّنْ ذَكَرٍ وَأُثْبِتَ وَهُوَ مُؤْمِنٌ فَلْيُحْيِيهِ حَيَاةً طَيِّبَةً وَلْيَجْزِمْهُمْ بِأَحْسَنِ مَا كَانُوا يَعْمَلُونَ (النحل ۱۶/۹۷)



”جو شخص نیک اعمال کرے گا (خواہ) مرد ہو یا عورت اور وہ مومن بھی ہو تو ہم اس کو (دینا میں) پاک (اور آرام کی) زندگی سے زندہ رکھیں گے اور (آخرت میں) ان کے اعمال کا نہایت لہجھا صلہ دیں گے۔“

مزید فرمایا :

وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَٰكِنَّ الْمُنَافِقِينَ لَا يُلْعَمُونَ (المنافقون ۸/۶۳)

”عزت تو صرف اللہ کے لئے، اس کے رسول کے لئے اور ایمانداروں کے لئے ہے لیکن منافق نہیں جانتے۔“

ان آیات میں اللہ تعالیٰ نے یہ راہنمائی فرمائی ہے کہ حیات طیبہ، اطمینان و سکون قلب اور راحت و عزت صرف اسی شخص کو حاصل ہوگی جو اللہ اور اس کے رسول کے ارشادات پر لبیک کہے گا اور قول و عمل سے اس پر استقامت کا مظاہرہ کرے گا اور جو شخص کتاب اللہ و سنت رسول اللہ ﷺ سے اعراض کرے گا اور ان کو چھوڑ کر دوسری چیزوں کے ساتھ مشغولیت اختیار کرے گا تو وہ ہمیشہ عذاب، شقاوت و بدبختی، ثم واندوہ اور زندگی کی تنگی میں مبتلا رہے گا خواہ وہ ساری دنیا کا مالک کیوں نہ بن جائے اور پھر جب دنیا سے رخصت ہوگا تو دنیا کے عذاب سے بھی زیادہ سخت اور ہولناک عذاب، جہنم کے عذاب سے اسے دوچار ہونا ہوگا، والعیاذ باللہ! ارشاد باری تعالیٰ ہے :

وَمَا مَنَعَهُمْ أَنْ تُقْبِلَ مِنْهُمْ نَفَقَاتُهُمْ إِلَّا أَنَّهُمْ كَفَرُوا بِاللَّهِ وَرَسُولِهِ وَلَا يَأْتُونَ الصَّلَاةَ وَلَا يُؤْتُونَ الزَّكَاةَ وَلَا يُنْفِقُونَ إِلَّا وَهُمْ كَارِهُونَ ۝۵۴ فَلَا تُعْجِبْكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللَّهُ لِيُعَذِّبَهُمْ بِمَا فِي الْبَنِيَّةِ الَّذِينَ وَتَّعَبَتْ أَنْفُسُهُمْ وَهُمْ كَافِرُونَ (التوبة ۵۴-۵۵)

”اور ان کے خرچ (اموال) کے قبول ہونے سے کوئی چیز مانع نہیں ہوتی سوا اس کے کہ انہوں نے اللہ سے اور اس کے رسول ﷺ سے کفر کیا اور نماز کے لئے آتے ہیں تو سست و کامل ہو کر اور خرچ کرتے ہیں تو ناخوشی سے۔ تم ان کے مال اور اولاد سے تعجب نہ کرنا، اللہ چاہتا ہے کہ ان چیزوں سے دنیا کی زندگی میں ان کو عذاب دے اور (جب) ان کی جانچ لے تو (اس وقت بھی) وہ کافر ہی ہوں۔“

اور فرمایا :

فَأَنبَأْنِي عَنْهُمْ بَيْتِي يُدْى فَمَنْ أَشَبَّ هَٰذَا فَلَا يُضِلُّ وَلَا يَشْقَىٰ ۝۱۲۳ وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَىٰ (طہ ۱۲۳-۱۲۴)

”پس جب میری طرف سے تمہارے پاس ہدایت آنے تو جو شخص میری ہدایت کی پیروی کرے گا۔ وہ گمراہ ہوگا نہ تکلیف میں پڑے گا اور جو شخص میری نصیحت سے منہ پھیرے گا، اس کی زندگی تنگ ہو جائے گی اور روز قیامت ہم اسے اندھا کر کے اٹھائیں گے۔“

نیز فرمایا :

وَلَنُذِيقَنَّهُمْ مِنَ الْعَذَابِ الْأَدْنَىٰ دُونَ الْعَذَابِ الْأَكْبَرِ لَعَلَّهُمْ يَرْجِعُونَ (السجدة ۲۱/۳۲)

”اور یقیناً ہم ان کو (قیامت کے) بڑے عذاب کے سوا عذاب دنیا کا بھی مزہ چکھائیں گے شاید (ہماری طرف) لوٹ آئیں۔“

اور فرمایا :

إِنَّ الْأَبْرَارَ لَفِي نَعِيمٍ ۝۱۳ وَإِنَّ الْفُجَّارَ لَفِي جَحِيمٍ (الانفطار ۱۳/۸۲-۸۳)

”بے شک نیکوکار نعمتوں (کی بہشت) میں ہوں گے اور بدکردار دوزخ میں۔“

بعض مفسرین فرماتے ہیں کہ یہ آیت عام ہے اور برابر دوزخ کے دنیا و آخرت کے حالات پر محیط ہے کیونکہ مومن دنیا میں، قبر میں اور آخرت میں نعمتوں سے فیض یاب ہوگا خواہ دنیا میں اسے بظاہر فقر و مرض اور دیگر مختلف مصائب کا ہی کیوں نہ سامنا کرنا پڑا ہو، اسی طرح فاسق و فاجر اپنی دنیا میں، قبر میں اور آخرت میں جہنم ہی میں ہے خواہ دنیا میں وہ کیسی ہی دنیوی نعمتوں سے بہرہ ور کیوں نہ رہا ہو کیونکہ نعمت اور دولت تو دراصل اطمینان و سکون قلب اور دل کی نعمت و راحت کا نام ہے۔ پس مومن اللہ تعالیٰ کے ساتھ ایمان، اس کی ذات گرامی پر اعتماد، اس سے استغاثہ و فریاد اس کے حقوق کی ادائیگی اور اس کے وعدہ کی تصدیق کے باعث اطمینان قلب، انشراح صدر اور انبساط ضمیر کی دولت سے بہرہ ور ہوتا ہے۔

فاسق و فاجر اپنے مریض دل، جہالت، تشکیک، اللہ تعالیٰ کی ذات گرامی سے اعراض اور دنیوی لذتوں اور دلفریبیوں میں مشغولیت کے باعث ہمیشہ قلق و اضطراب بلکہ عذاب میں مبتلا رہتا ہے اور پھر خواہش پرستی اور شہوت رانی کا نشہ اس کے دل کو اس بارے میں سوچنے اور سمجھنے سے بھی اندھا کر دیتا ہے، لہذا اے مسلمانو! خبردار اور ہوشیار ہو کر اس حقیقت کو جان لو کہ تمہیں اللہ تعالیٰ کی عبادت و اطاعت کے لئے پیدا کیا گیا ہے، اسے خوب اچھی طرح سمجھو اور اسے حرز جان بنا لو اور پھر اپنے رب کی ملاقات کے دن تک اس پر استقامت کے ساتھ ڈٹ جاؤ، اس کا نتیجہ یہ ہوگا کہ ابدی و سرمدی نعمتوں سے فیض یاب ہو گے اور جہنم کے عذاب سے بچ جاؤ گے، ارشاد باری تعالیٰ ہے :

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَتَخَوُّوا لِقَاءَ رَبِّكُمْ فَذَلِكُمْ تَعْبَدُونَ ۝ ۳۰ نَحْنُ أُولَئِكَ وَكُنُومُ فِي الْحَيَاةِ الدُّنْيَا وَفِي الْآخِرَةِ وَلَكُمْ فِيهَا مَا تَشْتَوْنَ ۝ ۳۱ نَزَّلْنَا مِنْ غُفُورٍ رَجِيمٍ (فصلت ۳۰-۳۲)

”جن لوگوں نے کہا کہ ہمارا پروردگار اللہ ہے پھر وہ (اس پر) قائم رہے، ان پر فرشتے یہ کہتے ہوئے اترتے ہیں کہ خوف نہ کرو اور غمزہ مت ہو (بلکہ) اس جنت و بہشت کی بشارت و خوشخبری سن لو جس کا تم وعدہ دیئے گئے ہو۔ ہم دنیا کی زندگی میں بھی تمہارے دوست تھے اور آخرت میں بھی (تمہارے رفیق ہیں) اور وہاں جس (نعمت) کو تمہارا حق چاہے گا تم کو ملے گی اور جو چیز طلب کرو گے تمہارے لئے (بہشت میں) موجود ہوگی (یہ) بخشنے والے مہربان کی طرف سے مہمانی ہے۔“

اور فرمایا :

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ ۝ ۱۳ أُولَئِكَ أَصْحَابُ الْجَنَّةِ خَالِدِينَ فِيهَا جَزَاءً بِمَا كَانُوا يَعْمَلُونَ (الاحقاف ۱۳-۱۴)

”تحقیق جن لوگوں نے کہا کہ ہمارا پروردگار اللہ ہے، پھر وہ اس پر قائم رہے تو ان کو کچھ خوف ہوگا نہ وہ غمزہ ہوں گے، یہی اہل جنت ہیں کہ ہمیشہ اس میں رہیں گے (یہ) اس کا بدلہ (ہے) جو وہ کیا کرتے تھے۔“

اللہ تعالیٰ سے دعا ہے کہ وہ ہمیں اور آپ سب کو اپنے ان بندوں میں سے بنادے اور ہم سب کو اپنے نفس کی شرارتوں اور برے اعمال سے محفوظ رکھے، بے شک وہ ہر چیز پر قادر ہے۔

وصلی اللہ وسلم علی عبدہ ورسولہ نبینا محمد وآلہ وصحبہ



صفحہ 451

محدث فتویٰ